



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	12	2020



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdnewssabarimala2021@gmail.co

പ്രതിരോധ ഭക്തർക്ക് ആശ്വാസമായി സന്നിധാനത്തെ അന്നദാന മണ്ഡപം

ശബരിമല ദർശനത്തിനെത്തുന്ന മുഴുവൻ ഭക്തർക്കും ഭക്ഷണവുമായി ദേവസ്വം ബോർഡിന്റെ അന്നദാന മണ്ഡപം ദിവസം മുഴുവൻ സജീവം. കോവിഡ് പശ്ചാത്തലത്തിൽ സന്നിധാനത്തും പരിസരങ്ങളിലും മറ്റ് ഭക്ഷണശാലകളിൽ പരിമിതമായതിനാൽ ദർശനത്തിനെത്തുന്ന ഭൂരിഭാഗം ഭക്തരും മാളികപ്പുറത്തിന് സമീപം പ്രവർത്തിക്കുന്ന ദേവസ്വം ബോർഡിന്റെ അന്നദാന മണ്ഡപത്തെയാണ് ആശ്രയിക്കുന്നത്. ശനി, ഞായർ ദിവസങ്ങളിൽ 3000 പേർക്കും മറ്റ് ദിനങ്ങളിൽ 2000 പേർക്കുമാണ് മൂന്ന് നേരം വീതം ഇവിടെ ഭക്ഷണം തയ്യാറാക്കുന്നത്.

രാവിലെ ആറു മുതൽ 11 വരെ പ്രഭാത ഭക്ഷണം ലഭിക്കും. 11.30 മുതൽ ഉച്ചക്ക് രണ്ടു വരെയാണ് ഉച്ചഭക്ഷണ വിതരണം. 4.30 മുതൽ ആരംഭിക്കുന്ന വൈകിട്ടത്തെ ഭക്ഷണ വിതരണം രാത്രി ഒൻപതിന് നട അടയ്ക്കുന്നത് വരെയുണ്ടാവും. ഇതോടൊപ്പം എല്ലാ സമയവും ചൂടാക്കിയ വെള്ളവും, ദാഹശമനിയും നൽകുന്നുണ്ട്.

1800 പേർക്ക് ഒരേ സമയം ഇരുന്ന് ഭക്ഷണം കഴിക്കാൻ സൗകര്യമുള്ള പുതിയ അന്നദാന മണ്ഡപത്തിൽ ഇപ്പോൾ 100 പേരെയാണ് സാമൂഹിക അകലം പാലിച്ച് ഒരുമിച്ചിരുത്തി ഭക്ഷണം നൽകുന്നത്. സാനിറ്റൈസർ ഉപയോഗിച്ച് കൈകളിൽ അണുവിമുക്തമാക്കിയ ശേഷം മാത്രമാണ് ഭക്തർക്കും ജീവനക്കാർക്കും ഹാളിലേക്ക് പ്രവേശനം നൽകുക. കോവിഡിന്റെ പശ്ചാത്തലത്തിൽ ഈ തീർത്ഥാടനകാലത്ത് ഭക്തർക്ക് ഡിസ്പോസിബിളിറ്റി പ്ലേറ്റും ഗ്ലാസും ഉപയോഗിച്ചാണ്

ഭക്ഷണം നൽകുന്നത്. ഉപയോഗ ശേഷം ഇവ പ്രത്യേക സ്ഥലത്ത് സൂക്ഷിക്കുകയും ദിവസം രണ്ട് പ്രവശ്യമായി ഇൻസിനറേറ്റർ ഉപയോഗിച്ച് സംസ്കരിക്കുകയുമാണ് ചെയ്യുന്നത്.

കോവിഡ് മാനദണ്ഡങ്ങളെ പാലിച്ചാണ് ജീവനക്കാർ ഭക്ഷണ വിതരണം നടത്തുന്നത്. ഭക്ഷണം കഴിച്ച് കഴിഞ്ഞ ഉടൻ തന്നെ ഡസ്ക്, കസേര, തറ എന്നിവിടങ്ങളെല്ലാം അണുവിമുക്തമാക്കിയ ശേഷമാണ് അടുത്ത ഘട്ടം ഭക്തരെ ഹാളിലേക്ക് പ്രവേശിപ്പിക്കുക. ഇതിന് പുറമേ ദിവസം മൂന്ന് പ്രാവശ്യം ഹാളി മുഴുവൻ അണുവിമുക്തമാക്കി ശുചീകരിക്കുകയും ചെയ്യും. ഇതോടൊപ്പം മണ്ഡപത്തിലെ ശുചിമുറികളും ടാപ്പും പരിസരങ്ങളും ശുചീകരിക്കുന്നുണ്ട്.

പാചകത്തിനായി 10 ജീവനക്കാരാണുള്ളത്. വിതരണത്തിന് ആറു സ്ഥിര ജീവനക്കാരും അഞ്ചു താൽക്കാലിക തൊഴിലാളികളുമുണ്ട്. ഇതോടൊപ്പം ഡോണേഷൻ കൗണ്ടറിൽ നാലു പേർ കൂടി ഡ്യൂട്ടിയിലുണ്ടാവും. ഇതിന് പുറമേ സന്നിധാനത്തെ പോലീസ് സേനാംഗങ്ങളും അന്നദാന മണ്ഡപത്തിലുണ്ടാവും.

ഇതര സംസ്ഥാനത്ത് നിന്നും എത്തുന്ന ഭക്തരുടെ എണ്ണം കൂടുതലായതിനാൽ മലയാളത്തിന് പുറമേ വിവിധ ഭാഷകളിലും അന്നദാന മണ്ഡപത്തിലെ ഭക്ഷണ വിതരണത്തെക്കുറിച്ച് ഇടക്കിടെ അനൗൺസ്മെന്റും നടത്തുന്നുണ്ട്.

അത്യാധുനിക ഉപകരണങ്ങളും പത്രങ്ങളുമാണ് അടുക്കളയിൽ സജ്ജീകരിച്ചിരിക്കുന്നത്. പാചക വാതകം ഉപയോഗിച്ചാണ് ഭക്ഷണം തയാറാക്കുന്നത്. അത്യാഹിതം ഉണ്ടായാൽ നേരിടുന്നതിന് ഫയർ ആൻഡ് സേഫ്റ്റി ഉപകരണങ്ങളും അടുക്കളയുൾപ്പെടെയുള്ള ഭാഗങ്ങളിൽ സ്ഥാപിച്ചിട്ടുണ്ട്. കർശന നിയന്ത്രണത്തോടെയാണ് ജീവനക്കാരെ പോലും അടുക്കളയിലേക്ക് പ്രവേശിപ്പിക്കുന്നത്. പുറമേ നിന്നുള്ളവർക്ക് ഇവിടേക്ക് കടക്കാനാവില്ല.

ദേവസ്വം ബോർഡ് അസി. എക്സിക്യൂട്ടീവ് ഓഫീസർക്കാണ് അന്നദാന മണ്ഡപത്തിന്റെ പൂർണ്ണ ചുമതല. ദേവസ്വം ബോർഡ് സബ് ഗ്രൂപ്പ് ഓഫീസർ തസ്തികയിലുള്ള ആളാണ് അന്നദാനം സ്പെഷൽ ഓഫീസർ. ഇതിന് കീഴിൽ അമ്പലപ്പുഴ, ഏറ്റുമാനൂർ, ഉള്ളൂർ, എന്നിവിടങ്ങളിൽ നിന്നുള്ള ദേവസ്വം ബോർഡ് ജീവനക്കാരാണ് അന്നദാന മണ്ഡപത്തിൽ ജോലി ചെയ്യുന്നത്. ജീവനക്കാർക്കുള്ള മുറികളും ക്വാർട്ടേഴ്സ് ഉൾപ്പെടെയുള്ള താമസ സൗകര്യവും അന്നദാന മണ്ഡപത്തിന് സമീപത്തായുണ്ട്.

(പി.ആർ. ശബരി-94)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	12	2020



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdnewssabarimala2021@gmail.co

ശബരിമലയിലെ നാളെത്തെ ചടങ്ങുകൾ (13.12.2020)

- പുലർച്ചെ 4 മണിക്ക് പള്ളി ഉണർത്തൽ
- 5 ന്.... നട തുറക്കൽ
- 5.05 ന്.... അഭിഷേകം
- 5.30 ന് ...ഗണപതി ഹോമം
- 7 മണി മുതൽ 11 മണി വരെ നെയ്യഭിഷേകം
- 7.30 ന്ഉച്ചപൂജ
- 8 മണി മുതൽ 9 മണി വരെ ഉദയാസ്തമന പൂജ
- 11.30 ന്25 കലശാഭിഷേകം
- തുടർന്ന് കളഭാഭിഷേകം
- 12 ന് ഉച്ചപൂജ
- 1 മണിക്ക് ക്ഷേത്രനട അടയ്ക്കൽ
- 4 മണിക്ക് ക്ഷേത്രനട തുറക്കും
- 6.30ദീപാരാധന
- 7 മണിക്ക്പടിപൂജ
- 8.30 മണിക്ക്അത്താഴപൂജ
- 8.50 ന് ഹരിവരാസനം സങ്കീർത്തനം പാടി 9 മണിക്ക് ശ്രീകോവിലിന് നട അടയ്ക്കും.

(പി.ആർ. ശബരി-95)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയ്ഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	12	2020



ശബരിമല പത്രക്കുറിപ്പ് 3

ഫോൺ : 04735-202664

www.prd.kerala.gov.in, prdnewssabarimala2021@gmail.co

കോവിഡ് 19 പ്രതിരോധം: സന്നിധാനത്ത് പരിശോധനാ ക്യാമ്പ് സംഘടിപ്പിച്ചു


കോവിഡ് 19 പ്രതിരോധ പ്രവർത്തനങ്ങളെ ശക്തിപ്പെടുത്തുന്നതിന്റെ ഭാഗമായി സന്നിധാനത്ത് കോവിഡ് രോഗ നിർണ്ണയ ക്യാമ്പ് നടത്തി. കഴിഞ്ഞ 14 ദിവസമായി സന്നിധാനത്ത് ജോലി ചെയ്യുന്ന എല്ലാ വിഭാഗം സർക്കാർ ജീവനക്കാരെയും പരിസര പ്രദേശങ്ങളിൽ പ്രവർത്തിക്കുന്ന വ്യാപാര സ്ഥാപനങ്ങളുമായി ബന്ധപ്പെട്ടവരെയുമാണ് പരിശോധനയ്ക്ക് വിധേയമാക്കിയത്. കഴിഞ്ഞ ദിവസങ്ങളിൽ സന്നിധാനം എക്സിക്യൂട്ടീവ് മജിസ്ട്രേറ്റ് സി.പി. സത്യപാലൻ നായരുടെ നേതൃത്വത്തിലുള്ള ഉദ്യോഗസ്ഥ സംഘം വ്യാപാര സ്ഥാപനങ്ങളിലും മറ്റും നടത്തിയ പരിശോധനയിൽ കോവിഡ് നെഗറ്റീവ് സർട്ടിഫിക്കറ്റ് ഇല്ലാത്തവരെ കണ്ടെത്തിയതിന്റെ തുടർച്ചയായാണ് രോഗനിർണ്ണയ ക്യാമ്പ് സംഘടിപ്പിച്ചത്.

സന്നിധാനം മെഡിക്കൽ ടീമിന്റെ നേതൃത്വത്തിലാണ് കോവിഡ് പരിശോധന നടത്തിയത്. ഇതിൽ പോസിറ്റീവായി കണ്ടെത്തിയവരെ പമ്പയിലെത്തിച്ച് അവിടെ നിന്നും ജില്ലയിലെ വിവിധ കോവിഡ് ഫസ്റ്റ് ലൈൻ ട്രീറ്റ്മെന്റ് സെന്ററുകളിലേക്ക് മാറ്റി. ഇവരുമായി സമ്പർക്കം പുലർത്തിവരോട് സന്നിധാനം വിട്ട് പോകുന്നതിനും ക്വാറന്റൈനിൽ കഴിയുന്നതിനും നിർദ്ദേശം നൽകിയിട്ടുണ്ട്.

പരിശോധനയിൽ വ്യാപാര സ്ഥാപനങ്ങളുമായി ബന്ധപ്പെട്ട് രോഗമില്ലെന്ന് കണ്ടെത്തിയവർക്ക് നെഗറ്റീവ് സർട്ടിഫിക്കറ്റ് നൽകി. കോവിഡ് 19 ആന്റിജൻ പരിശോധന നടത്തി നെഗറ്റീവ് സർട്ടിഫിക്കറ്റ് ഇല്ലാത്തവരെ വരും

ദിവസങ്ങളിൽ സന്നിധാനത്ത് തുടരാൻ അനുവദിക്കില്ലെന്ന് എക്സിക്യൂട്ടീവ് മജിസ്ട്രേറ്റ് പറഞ്ഞു. സന്നിധാനത്ത് നടപ്പന്തലിന് സമീപത്തെ വിശ്രമ സ്ഥലത്ത് വെച്ചാണ് ക്യാമ്പ് നടത്തിയത്. ക്യാമ്പിന് ശേഷം സന്നിധാനം ഫയർഫോഴ്സ് യൂണിറ്റിന്റെ നേതൃത്വത്തിൽ ഇവിടം അണുവിമുക്തമാക്കി.

(പി.ആർ. ശബരി-96)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--